

Il-Ġurnal Uffiċjali L 134 I tal-Unjoni Ewropea



Edizzjoni bil-Malti

Legiżlazzjoni

Volum 66

22 ta' Mejju 2023

Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kunsill (UE) 2023/986 tat-22 ta' Mejju 2023 li jimplimenta r-Regolament (UE) Nru 359/2011 dwar miżuri restrittivi diretti kontra ċerti persuni, entitajiet u korpi fil-kuntest tas-sitwazzjoni fl-Iran** 1

DEĊIŻJONIJIET

- ★ **Deċiżjoni ta' Implimentazzjoni tal-Kunsill (PESK) 2023/987 tat-22 ta' Mejju 2023 li timplimenta d-Deċiżjoni 2011/235/PESK dwar miżuri restrittivi diretti kontra ċerti persuni u entitajiet fil-kuntest tas-sitwazzjoni fl-Iran** 6

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi ghal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) 2023/986

tat-22 ta' Mejju 2023

li jimplimenta r-Regolament (UE) Nru 359/2011 dwar miżuri restrittivi diretti kontra ċerti persuni, entitajiet u korpi fil-kuntest tas-sitwazzjoni fl-Iran

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 359/2011 tat-12 ta' April 2011 dwar miżuri restrittivi diretti kontra ċerti persuni, entitajiet u korpi fil-kuntest tas-sitwazzjoni fl-Iran ⁽¹⁾, u b'mod partikolari l-Artikolu 12(1) tiegħu,

Wara li kkunsidra l-proposta mir-Rappreżentant Ġholi tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-12 ta' April 2011, il-Kunsill adotta r-Regolament (UE) Nru 359/2011.
- (2) Fil-25 ta' Settembru 2022, ir-Rappreżentant Ġholi tal-Unjoni għall-Affarijiet Barranin u l-Politika ta' Sigurtà hareġ dikjarazzjoni fisem l-Unjoni li tikkundanna l-użu mifrux u sproporzjonat tal-forza mill-forzi tas-sigurtà Iranjani kontra dimostranti mhux vjolenti, filwaqt li tinnotta li dan kien wassal għal imwiet u għal għadd kbir ta' persuni midruba. Id-dikjarazzjoni spjegat ukoll li daww responsabbli għall-qtil ta' Mahsa Amini jridu jinżammu responsabbli, u appellat lill-awtoritajiet Iranjani biex jiżguraw investigazzjonijiet trasparenti u kredibbli biex jiċċaraw l-għadd ta' persuni mejta u arrestati, biex jehilsu lid-dimostranti mhux vjolenti kollha u biex jipprovdu proċess ġust lid-detenuiti kollha. Barra minn hekk, id-dikjarazzjoni enfasizzat li d-deċiżjoni tal-Iran li jirrestringi severament l-aċċess għall-Internet u li jimblokka pjattaformi ta' messagġi istantanji tikser il-libertà tal-espressjoni b'mod sfaċċat. Fl-ahhar nett, id-dikjarazzjoni stqarret li l-Unjoni ser tikkunsidra l-għażliet kollha għad-dispożizzjoni tagħha biex tindirizza l-qtil ta' Mahsa Amini u l-mod kif il-forzi tas-sigurtà Iranjani rreagixxew għad-dimostrazzjonijiet li segwew.
- (3) F'dan il-kuntest, u f'konformità mal-impenn tal-Unjoni li tindirizza l-kwistjonijiet kollha ta' thassib mal-Iran, fosthom is-sitwazzjoni tad-drittijiet tal-bniedem, kif ikkonfermata fil-konkluzjonijiet tal-Kunsill tat-12 ta' Dicembru 2022, jenhtieg li hames persuni u żewġ entitajiet jiġu inklużi fil-lista ta' persuni fiżiċi u ġuridiċi, entitajiet u korpi soġġetti għal miżuri restrittivi li jinsabu fl-Anness I għar-Regolament (UE) Nru 359/2011.
- (4) Għalhekk, jenhtieg li r-Regolament (UE) Nru 359/2011 jiġi emendat skont dan,

(¹) ĠUL 100, 14.4.2011, p. 1.

ADOTTA DAN IR-REGOLAMENT:

Artikolu 1

L-Anness I tar-Regolament (UE) Nru 359/2011 huwa emendat f'konformità mal-Anness għal dan ir-Regolament.

Artikolu 2

Dan ir-Regolament għandu jidhol fis-seħh fid-data tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-22 ta' Mejju 2023.

Għall-Kunsill
Il-President
J. BORRELL FONTELLES

Il-persuni u l-entitajiet li ġejjin jizdiedu mal-lista ta' persuni fiżiċi u ġuridiċi, entitajiet u korpi stabbilita fl-Anness I għar-Regolament (UE) Nru 359/2011:

Persuni

	Isem	Informazzjoni ta' identifikazzjoni	Raġunijiet	Data tal-ejenkar
“222.	ADINEHVAND Salman سلمان آدینه‌وند	Funzjoni: Kmandant tat-Tehran Police Relief Unit tal-Law Enforcement Forces (LEF) tal-Iran Nazzjonalità: Iranjana Data tat-twelid: 20 ta' Mejju 1980 Post tat-twelid: Tehran, Iran Sess: raġel	Salman Adinehvand ilu l-Kmandant tal-Unità ta' Appoġġ għall-Pulizija ta' Tehran (Tehran Police Relief Unit) tal-Forzi ta' Infurzar tal-Liġi tal-Iran (LEF), l-organizzazzjoni ewlenija tas-sigurtà inkarigata mill-kontroll tal-folol u t-trażżin tal-protesti, minn Jannar 2021. L-unità ta' Adinehvand kienet direttament responsabbli għat-trażżin vjolenti tal-protesti f'Tehran f'Settembru u Ottubru 2022, li matulhom għexieren ta' dimostranti nqatlu mill-forzi tas-sigurtà bl-użu ta' munizzjon attiv. Huwa għalhekk responsabbli għal ksur serju tad-drittijiet tal-bniedem fl-Iran.	22.5.2023
223.	AGHAMIRI Seyyed Mohammad Amin سید محمد امین آقامیری	Funzjoni: segretarju tas-Supreme Council of Cyberspace (SCC) tal-Iran Nazzjonalità: Iranjana Data tat-twelid: 21 ta' Settembru 1986 Post tat-twelid: Iran Sess: raġel	Seyyed Mohammad Amin Aghamiri huwa s-segretarju tal-Kunsill Suprem taċ-Ċyberspazju tal-Iran (Supreme Council of Cyberspace (SCC)), l-awtorità ċentralizzata għat-tfassil tal-politika fil-qasam taċ-ċyberspazju. L-SCC huwa responsabbli għall-imblukkar ta' pjattaformi popolari online tal-aħbarijiet u ta' komunikazzjoni fl-Iran u uża wkoll it-teknoloġija digitali biex jispjija l-ġurnalisti u d-dissidenti tar-reġim u jintimidahom. Huwa għalhekk responsabbli għal ksur serju tad-drittijiet tal-bniedem fl-Iran.	22.5.2023
224.	NIKVARZ Mohsen	Funzjoni: prosekutur pubbliku ta' Sirjan Nazzjonalità: Iranjana Post tat-twelid: Iran Sess: raġel	Bħala l-prosekutur pubbliku ta' Sirjan, Mohsen Nikvarz kien responsabbli għal diversi arresti arbitrari ta' avukati u pjeni tal-mewt f'Sirjan matul il-protesti tal-2019. Fil-kuntest tal-protesti li faqqgħu f'Settembru 2022, Nikvarz kien involut ukoll mal-każ ta' Maryam Arvin, fejn harrikha għall-attivitajiet tagħha bħala avukat tad-difiża għad-dimostranti. Wara l-arrest tagħha, li Nikvarz huwa personalment responsabbli għalih, hija giet ittorturata brutalment fil-ħabs. Nikvarz huwa għalhekk responsabbli għal ksur serju tad-drittijiet tal-bniedem fl-Iran.	22.5.2023

	Isem	Informazzjoni ta' identifikazzjoni	Raġunijiet	Data tal-elenkar
225.	MORADI Nader نادر مرادی	Funzjoni: Viċi Superviżur tal-Ispazji Pubbliċi tal-Public Security Police Grad militari: Kurunell Nazzjonalità: Iranjana Post tat-twelid: Iran Sess: raġel	Fil-funzjoni attwali tiegħu bhala Viċi Superviżur tal-Ispazji Pubbliċi tal-Pulizija tas-Sigurtà Pubblika (Public Security Police), il-Kurunell Nader Moradi huwa responsabbli għall-infurzar tal-ligijiet dwar il-higab. Dawk il-ligijiet intużaw mill-awtoritajiet Iranjani biex irazznu d-dimostranti paċifiċi. Moradi huwa responsabbli għall-persekuzzjoni u l-arrest ta' nisa għan-nuqqas ta' konformità mar-regoli dwar il-higab. Huwa responsabbli wkoll għall-gheluq ta' negozji, ristoranti u spazji pubbliċi oħra b'rabta man-nuqqas ta' infurzar tar-regoli dwar il-higab, filwaqt li ffirmat l-ittri li infurmawhom dwar l-gheluq tagħhom. Matul il-protesti li bdew f'Settembru tal-2022 u li ssoktaw għal diversi xhur, Moradi kien responsabbli wkoll għall-persekuzzjoni u l-arrest ta' sidien ta' hwienet li għalqu n-negozji tagħhom u li kienu qed jippjanaw li jistrakjaw bi protesta għall-mewt ta' Mahsa Amini. Moradi huwa għalhekk responsabbli għal ksur serju tad-drittijiet tal-bniedem fl-Iran.	22.5.2023
226.	MONTAZER AL-MAHDI Saeed (magħruf ukoll bhala MONTAZER AL-MAHDI Said)	Funzjoni: kelliem tal-pulizija Grad militari: Brigadier Ġeneral - Nazzjonalità: Iranjana Data tat-twelid: 8 ta' Novembru 1971 Post tat-twelid: Tehran, Iran Sess: raġel	Saeed Montazer Al-Mahdi huwa l-kelliem tal-pulizija Iranjana (Forzi tal-Infurzar tal-Liġi (LEF) tal-Iran elenkati mill-UE). F'April 2023, huwa habbar l-infurzar strett attwali tal-ligijiet dwar l-higab, li ntużaw mill-awtoritajiet Iranjani biex irazznu lid-dimostranti paċifiċi. Fil-funzjoni tiegħu, huwa jiddefendi u jippromwovi l-azzjonijiet repressivi tal-pulizija. Id-dikjarazzjonijiet intimidanti tiegħu dwar il-monitoraġġ, l-gheluq tan-negozji u spazji pubbliċi oħra u l-messaġġi ta' twissija li qed jintbagħtu mill-awtoritajiet għandhom impatt repressiv sinifikanti hafna. Barra minn hekk, fir-rwol tiegħu bhala kelliem tal-pulizija, huwa ripetutamente imminimizza s-serjetà tal-avvenimenti ta' bniet tal-iskola, li ġew irrappurtati b'mod estensiv, billi stqarr li "l-biċċa l-kbira" tagħhom "ma kinux veri" u b'hekk ċaħhad il-protezzjoni tal-vittmi permezz tal-pulizija u dgħajef d-dritt tagħhom għas-sikurezza. Huwa għalhekk responsabbli għal ksur serju tad-drittijiet tal-bniedem fl-Iran.	22.5.2023"

Entitajiet

	Isem	Informazzjoni ta' identifikazzjoni	Ragunijiet	Data tal-elenkar
"36.	Student Basij Organisation (SBO) بسیج دانشجویی (magħrufa ukoll bħala Student and Talabeh Basij)	Tip ta' entità: fergħa tal-Basij Organisation of the Islamic Revolutionary Guard Corps (IRGC) Post ta' registrazzjoni: Iran Data ta' registrazzjoni: Novembru 1989 Individwi assoċjati: Issa Zarepour Entitajiet assoċjati oħra: IRGC; IRGC Basij Organisation	L-iStudent Basij Organisation (SBO) hija fergħa fi ħdan il-Basij Organisation li taġixxi bħal l-infurzatriċi vjolenti tal-IRGC fuq il-kampusijiet universitarji. L-SBO hija magħmula mill-iżgħar u l-aktar membri radikali tal-Basij li kienu partikolarment attivi biex il-kampusijiet universitarji fejn l-istudenti pprotestaw isiru t-teatri ewlenin tar-repressjoni fil-ħarifa tal-2022. Matul tfittxijiet fuq għadd ta' kampusijiet universitarji, – inkluż fl-Università ta' Sharif, l-Università ta' Shahid Beheshti u l-Università ta' Amirkabir – il-forzi tas-sigurtà, inkluż l-SBO, użaw munizzjon attiv u fethu n-nar fuq l-istudenti. Dan, flimkien ma' diversi rapporti ta' ħtif u tortura ta' studenti marbuta ma' dawn it-tfittxijiet, jikkonferma li l-SBO hija responsabbli għal ksur serju tad-drittijiet tal-bniedem fl-Iran.	22.5.2023
37.	IRGC Cooperative Foundation بنیاد تعاون سپاه پاسداران انقلاب اسلامی (magħrufa wkoll bħala IRGC Cooperation Bonyad; Bonyad Taavon Sepah; Bonyad-e Ta'avon-e; Sepah Cooperative Foundation)	Indirizz: Niayes Highway, Seoul Street, Tehran, Iran Tip ta' entità: fondazzjoni Post ta' registrazzjoni: Iran Data ta' registrazzjoni: 1989 Individwi assoċjati: Ali Asghar Nourouzi; Seyyed Amin Ala; Emami Tabatabai; Ahmad Hasan Karimi; Yahya Alaoddini Entitajiet assoċjati oħra: Islamic Revolutionary Guard Corps (IRGC)	L-IRGC ilu fuq quddiem nett fir-repressjoni tal-protesti fl-Iran minn Settembru 2022, li skont sorsi indipendenti rriżulta fil-mewt ta' aktar minn 520 persuna, inkluż il-mewt ta' aktar minn 70 minorenni u aktar minn 22 000 arrest/detenzjoni. Il-Fondazzjoni Kooperattiva tal-IRGC (IRGC Cooperative Foundation) hija l-korp responsabbli għall-ġestjoni tal-investimenti tal-IRGC u għaldaqstant hija responsabbli għall-finanzjament tar-repressjoni brutali tar-reġim. Hija għalhekk responsabbli għal ksur serju tad-drittijiet tal-bniedem fl-Iran.	22.5.2023"

DEĊIŻONIJIET

DEĊIŻJONI TA' IMPLIMENTAZZJONI TAL-KUNSILL (PESK) 2023/987

tat-22 ta' Mejju 2023

li timplimenta d-Deciżjoni 2011/235/PESK dwar miżuri restrittivi diretti kontra ċerti persuni u entitajiet fil-kuntest tas-sitwazzjoni fl-Iran

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 31(2) tiegħu,

Wara li kkunsidra d-Deciżjoni tal-Kunsill 2011/235/PESK tat-12 ta' April 2011 dwar miżuri restrittivi diretti kontra ċerti persuni u entitajiet fil-kuntest tas-sitwazzjoni fl-Iran ⁽¹⁾, u b'mod partikolari l-Artikolu 3(1) tagħha,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-12 ta' April 2011, il-Kunsill adotta d-Deciżjoni 2011/235/PESK.
- (2) Fil-25 ta' Settembru 2022, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà hareg dikjarazzjoni fisem l-Unjoni li tikkundanna l-użu mifruq u sproporzjonat tal-forza mill-forzi tas-sigurtà Iranjani kontra dimostranti mhux vjolenti, filwaqt li tinnotta li dan kien wassal għal imwiet u għal għadd kbir ta' persuni midruba. Id-dikjarazzjoni stqarret ukoll li dawk responsabbli għall-qtil ta' Mahsa Amini jridu jinżammu responsabbli, u appellat lill-awtoritajiet Iranjani biex jiżguraw investigazzjonijiet trasparenti u kredibbli biex jiċċaraw l-għadd ta' persuni mejta u arrestati, biex jehilsu lid-dimostranti mhux vjolenti kollha u biex jipprovdur proċess ġust lid-detenuiti kollha. Barra minn hekk, id-dikjarazzjoni enfasizzat li d-deciżjoni tal-Iran li jirrestringi severament l-aċċess għall-Internet u li jimblokka pjattaformi ta' messaġġi istantanji tikser il-libertà tal-espressjoni b'mod sfaċċat. Fl-aħhar nett, id-dikjarazzjoni stqarret li l-Unjoni ser tikkunsidra l-għazliet kollha għad-dispożizzjoni tagħha biex tindirizza l-qtil ta' Mahsa Amini u l-mod kif il-forzi tas-sigurtà Iranjani irreaġixxew għad-dimostrazzjonijiet li segwew.
- (3) F'dan il-kuntest, u f'konformità mal-impenn tal-Unjoni li tindirizza l-kwistjonijiet kollha ta' thassib mal-Iran, fosthom is-sitwazzjoni tad-drittijiet tal-bniedem, kif ikkonfermat fil-konkluzjonijiet tal-Kunsill tat-12 ta' Diċembru 2022, jenhtieg li hames persuni u żewġ entitajiet jiġu inkluzi fil-lista ta' persuni u entitajiet soġġetti għal miżuri restrittivi stabbiliti fl-Anness għad-Deciżjoni 2011/235/PESK.
- (4) Għalhekk, jenhtieg li d-Deciżjoni 2011/235/PESK tiġi emendata skont dan,

ADOTTA DIN ID-DEĊIŻJONI:

Artikolu 1

L-Anness għad-Deciżjoni 2011/235/PESK huwa emendat f'konformità mal-Anness għal din id-Deciżjoni.

Artikolu 2

Din id-Deciżjoni għandha tidhol fis-sehh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

⁽¹⁾ ĠU L 100, 14.4.2011, p. 51.

Magħmul fi Brussell, it-22 ta' Meju 2023.

Għall-Kunsill

Il-President

J. BORRELL FONTELLES

Il-persuni u l-entitajiet li ġejjin jizdiedu mal-lista ta' persuni u entitajiet li tinsab fl-Anness għad-Deciżjoni 2011/235/PESK:

Persuni

	Isem	Informazzjoni ta' identifikazzjoni	Raġunijiet	Data tal-ejenkar
“222.	ADINEHVAND Salman سلمان آدینه‌وند	Funzjoni: Kmandant tat-Tehran Police Relief Unit tal-Law Enforcement Forces (LEF) tal-Iran Nazzjonalità: Iranjana Data tat-twelid: 20 ta' Mejju 1980 Post tat-twelid: Tehran, Iran Sess: raġel	Salman Adinehvand ilu l-Kmandant tal-Unità ta' Appoġġ għall-Pulizija ta' Tehran (Tehran Police Relief Unit) tal-Forzi ta' Infurzar tal-Ligi tal-Iran (LEF), l-organizzazzjoni ewlenija tas-sigurtà inkarigata mill-kontroll tal-folol u t-trażżin tal-protesti, minn Jannar 2021. L-unità ta' Adinehvand kienet direttament responsabbli għat-trażżin vjolenti tal-protesti f'Tehran f'Settembru u Ottubru 2022, li matulhom għexieren ta' dimostranti nqatlu mill-forzi tas-sigurtà bl-użu ta' munizzjon attiv. Huwa għalhekk responsabbli għal ksur serju tad-drittijiet tal-bniedem fl-Iran.	22.5.2023
223.	AGHAMIRI Seyyed Mohammad Amin سید محمد امین آقامیری	Funzjoni: segretarju tas-Supreme Council of Cyberspace (SCC) tal-Iran Nazzjonalità: Iranjana Data tat-twelid: 21 ta' Settembru 1986 Post tat-twelid: Iran Sess: raġel	Seyyed Mohammad Amin Aghamiri huwa s-segretarju tal-Kunsill Suprem tač-Ċiberspazju tal-Iran (Supreme Council of Cyberspace (SCC)), l-awtorità ċentralizzata għat-tfassil tal-politika fil-qasam tač-ċiberspazju. L-SCC huwa responsabbli għall-imblukkar ta' pjattaformi popolari online tal-aħbarijiet u ta' komunikazzjoni fl-Iran u uża wkoll it-teknoloġija digitali biex jispjija l-ġurnalisti u d-dissidenti tar-reġim u jintimidahom. Huwa għalhekk responsabbli għal ksur serju tad-drittijiet tal-bniedem fl-Iran.	22.5.2023
224.	NIKVARZ Mohsen	Funzjoni: prosekutur pubbliku ta' Sirjan Nazzjonalità: Iranjana Post tat-twelid: Iran Sess: raġel	Bħala l-prosekutur pubbliku ta' Sirjan, Mohsen Nikvarz kien responsabbli għal diversi arresti arbitrari ta' avukati u pjeni tal-mewt f'Sirjan matul il-protesti tal-2019. Fil-kuntest tal-protesti li faqqgħu f'Settembru 2022, Nikvarz kien involut ukoll mal-każ ta' Maryam Arvin, fejn harrikha għall-attivitajiet tagħha bħala avukat tad-difiża għad-dimostranti. Wara l-arrest tagħha, li Nikvarz huwa personalment responsabbli għalih, hija giet ittorturata brutalment fil-ħabs. Nikvarz huwa għalhekk responsabbli għal ksur serju tad-drittijiet tal-bniedem fl-Iran.	22.5.2023

	Isem	Informazzjoni ta' identifikazzjoni	Raġunijiet	Data tal-elenkar
225.	MORADI Nader نادر مرادی	Funzjoni: Viċi Superviżur tal-Ispazji Pubbliċi tal-Public Security Police Grad militari: Kurunell Nazzjonalità: Iranjana Post tat-twelid: Iran Sess: raġel	Fil-funzjoni attwali tiegħu bħala Viċi Superviżur tal-Ispazji Pubbliċi tal-Pulizija tas-Sigurtà Pubblika (Public Security Police), il-Kurunell Nader Moradi huwa responsabbli għall-infurzar tal-ligijiet dwar il-ħigab. Dawk il-ligijiet intużaw mill-awtoritajiet Iranjani biex irażżnu d-dimostranti paċifiċi. Moradi huwa responsabbli għall-persekuzzjoni u l-arrest ta' nisa għan-nuqqas ta' konformità mar-regoli dwar il-ħigab. Huwa responsabbli wkoll għall-gheluq ta' negozji, ristoranti u spazji pubbliċi oħra b'rabta man-nuqqas ta' infurzar tar-regoli dwar il-ħigab, filwaqt li ffirmat l-ittri li infurmawhom dwar l-gheluq tagħhom. Matul il-protesti li bdew f'Settembru tal-2022 u li ssoġġaw għal diversi xhur, Moradi kien responsabbli wkoll għall-persekuzzjoni u l-arrest ta' sidien ta' hwienet li għalqu n-negozji tagħhom u li kienu qed jipplanaw li jistrajkaw bi protesta għall-mewt ta' Mahsa Amini. Moradi huwa għalhekk responsabbli għal ksur serju tad-drittijiet tal-bniedem fl-Iran.	22.5.2023
226.	MONTAZER AL-MAHDI Saeed (magħruf ukoll bħala MONTAZER AL-MAHDI Said)	Funzjoni: kelliem tal-pulizija Grad militari: Brigadier Ġeneral - Nazzjonalità: Iranjana Data tat-twelid: 8 ta' Novembru 1971 Post tat-twelid: Tehran, Iran Sess: raġel	Saeed Montazer Al-Mahdi huwa l-kelliem tal-pulizija Iranjana (Forzi tal-Infurzar tal-Liġi (LEF) tal-Iran elenkati mill-UE). F'April 2023, huwa habbar l-infurzar strett attwali tal-ligijiet dwar l-ħigab, li ntużaw mill-awtoritajiet Iranjani biex irażżnu lid-dimostranti paċifiċi. Fil-funzjoni tiegħu, huwa jiddefendi u jippromwovi l-azzjonijiet repressivi tal-pulizija. Id-dikjarazzjonijiet intimidanti tiegħu dwar il-monitoraġġ, l-gheluq tan-negozji u spazji pubbliċi oħra u l-messaggi ta' twissija li qed jintbagħtu mill-awtoritajiet għandhom impatt repressiv sinifikanti ħafna. Barra minn hekk, fir-rwol tiegħu bħala kelliem tal-pulizija, huwa ripetutamente imminimizza s-serjetà tal-avvenimenti ta' bniet tal-iskola, li ġew irrappurtati b'mod estensiv, billi stqarr li "l-biċċa l-kbira" tagħhom "ma kinux veri" u b'hekk ċaħhad il-protezzjoni tal-vittmi permezz tal-pulizija u dgħajef d-dritt tagħhom għas-sikurezza. Huwa għalhekk responsabbli għal ksur serju tad-drittijiet tal-bniedem fl-Iran.	22.5.2023"

Entitajiet

	Isem	Informazzjoni ta' identifikazzjoni	Ragunijiet	Data tal-elenkar
"36.	Student Basij Organisation (SBO) سبيح دانشجویی (magħrufa ukoll bħala Student and Talabeh Basij)	Tip ta' entità: fergħa tal-Basij Organisation of the Islamic Revolutionary Guard Corps (IRGC) Post ta' registrazzjoni: Iran Data ta' registrazzjoni: Novembru 1989 Individwi assoċjati: Issa Zarepour Entitajiet assoċjati oħra: IRGC; IRGC Basij Organisation	L-iStudent Basij Organisation (SBO) hija fergħa fi hdan il-Basij Organisation li taġixxi bħal l-infurzatriċi vjolenti tal-IRGC fuq il-kampusijiet universitarji. L-SBO hija magħmula mill-iżgħar u l-aktar membri radikali tal-Basij li kienu partikolarment attivi biex il-kampusijiet universitarji fejn l-istudenti pprotestaw isiru t-teatri ewlenin tar-repressjoni fil-harifa tal-2022. Matul tfittxijiet fuq għadd ta' kampusijiet universitarji, – inkluż fl-Università ta' Sharif, l-Università ta' Shahid Beheshti u l-Università ta' Amirkabir – il-forzi tas-sigurtà, inkluż l-SBO, użaw munizzjon attiv u fethu n-nar fuq l-istudenti. Dan, flimkien ma' diversi rapporti ta' htif u tortura ta' studenti marbuta ma' dawn it-tfittxijiet, jikkonferma li l-SBO hija responsabbli għal ksur serju tad-drittijiet tal-bniedem fl-Iran.	22.5.2023
37.	IRGC Cooperative Foundation بنیاد تعاون سپاه پاسداران انقلاب اسلامی (magħrufa wkoll bħala IRGC Cooperation Bonyad; Bonyad Taavon Sepah; Bonyad-e Ta'avon-e; Sepah Cooperative Foundation)	Indirizz: Niayes Highway, Seoul Street, Tehran, Iran Tip ta' entità: fondazzjoni Post ta' registrazzjoni: Iran Data ta' registrazzjoni: 1989 Individwi assoċjati: Ali Asghar Nourouzi; Seyyed Amin Ala; Emami Tabatabai; Ahmad Hasan Karimi; Yahya Alaoddini Entitajiet assoċjati oħra: Islamic Revolutionary Guard Corps (IRGC)	L-IRGC ilu fuq quddiem nett fir-repressjoni tal-protesti fl-Iran minn Settembru 2022, li skont sorsi indipendenti rriżulta fil-mewt ta' aktar minn 520 persuna, inkluż il-mewt ta' aktar minn 70 minorenni u aktar minn 22 000 arrest/detenzjoni. Il-Fondazzjoni Kooperattiva tal-IRGC (IRGC Cooperative Foundation) hija l-korp responsabbli għall-ġestjoni tal-investimenti tal-IRGC u għaldaqstant hija responsabbli għall-finanzjament tar-repressjoni brutali tar-reġim. Hija għalhekk responsabbli għal ksur serju tad-drittijiet tal-bniedem fl-Iran.	22.5.2023"

ISSN 1977-074X (edizzjoni elettronika)
ISSN 1725-5104 (edizzjoni stampata)